

ሰግረ-ክትቦትን መገሻን

መዋጽኦ ለበዳ ክታቦት እዩ፡ ካልኣይ መርፍእ ክታቦት ካብ ከቢድ ሕማምን ለብዕን ጽቡቕ ጌሩ እዩ ዝከላኸለልና። መታን ዝበዝሐ ክፋል ህዝብና ብዝቐልጠፈ ምሉእ ብምሉእ ክኸተብ ክታቦታት- mRNA ሓዋዊስካ ምጥቃም ኖርወይ ክትቅጽሎ እያ።

—ዋላ’ኳ ገሊኡን ሃገራት ነቶም ክልቲኡ መርፍእ ክታቦት ብሓደ ዓይነት ክታቦት ዘይተኸተቡ ሰባት ከም ምሉእ ክቱባት ኣይቐጽሮኦም፡ ብዙሓት ሰባት ብዘየገድስ ዓይነት ክታቦት ን2ይ መርፍእ ሕራይ ክብሉ ኣገዳሲ እዩ። ድሕሪ 2ይ መርፍእ ምውጋእካ እዩ ከኣ ካብ ከቢድ ሕማምን ንካልኡት ክይተመሓላልፍን ጽቡቕ ጌሩ ዝከላኸለልካ። ኖርወይያውያን ገያሾ ነንበይኑ ክታቦታት ብምውሳይም ሽግራት ኣጋጢሙዎም ዝብል ሓበሬታ ኣይመጸናን ዘሎ ይብል ሚኒስተር ጥዕናን ክንክንን ቤንት ሀይዩ።

[ትካል ህዝባዊ ጥዕና](#) ነንበይኑ ክታቦታት ምሃብ ማዕረ ብዩንነት ከምዘለዎን ከበድቲ ጐር-ሳዕቤናት ንክኸሰት ዘሎ ተኸእሎ ከኣ ከምዘየዛይዶን እዮም ገምጊሞም ዘለዉ። ብውሑዱ 15 ሃገራት ኤውሮጳዊ ሕብረት ሰግረ-ክትቦት ከካይደ ጸኒሐን ኣለዋ፡ ከምኡ’ውን ብመሰረት ሃገራዊ ስትራቴጂካዊ ክታቦት ብሰግረ-ክትቦት ዝተኸተቡ ሰባት ከም ምሉእ ክቱባት ክቐጽሩ እዮም ኤውሮጳዊ ሕብረት ተማሕጺኖም ዘለዉ። ካናዳ ውን ልክዕ ከም ኖርወይ ትጥቀመሎም ክታቦታት ብምጥቃም ንብዙሓት ሰባት ብሰግረ-ክትቦት ክትከትብ ጸኒሐ ኣላ።

ኣብ ውሽጢ ኤውሮፓዊ ሕብረት/ክልል ቁጠባዊ ምትሕብባር ኤውሮጳ ንኸተሎ ልሙድ መለክዒታት ንካልእ ሃገር ኤውሮጳዊ ሕብረት ኣብ ትኣትወሉ እዋን መወዳእታ መርፍእ ክታቦት ካብ ትውጋእ ክልተ ሳምንታት ምስ ኣሕለፍካ እዩ ኣብ ፓስፖርት ክታቦት ምሉኡ ክቱብ ከምዝኾንካ ዝወጽእ። ኣብ ወረቓት ምስክር ኮሮና እቲ ናይ መወዳእታ ዝተወጋእካዮ መርፍእ ጥራሕ እዩ ዝርእ። ጀርመን ኣብዚ ቀረባ እዋን ሕግታታ ቀድራቶም ብምህላዋ ሕጂ ብፋይዘርን ሞደርናን ሰግረ-ክትቦት ዝተኸተቡ ሰባት ከገሹ ከለዉ ከም ምሉኡ ክቱባት ክትቅጽሮም ጀሚራ ኣላ።

ዓባይ ብሪጣንያን ሕቡራት መንግስታት ኣመሪካን ንግዜኡ ከም ምሉእ ክቱብ ንክቐጽራኻ ክልቲኡ ግዜ ብሓደ ዓይነት ክታቦት ክትውጋእ ኣለካ ዝብል ቅጥዒ እዩ ዘለወን። ዓባይ ብሪጣንያ ንኖርወይ ኣብ ሓምላይ ምድብ ኣእትያ ስለዘላ ካብ ኖርወይ ዝገሹ ገያሾ ክውሸቡ ኣይግደዱን እዮም። ንኖርወይ ክሳብ ኣብ ሓምላይ ምድብ ዘኣተውዋ ኩነታት ክትበት ብዘየገድስ ክትውሸብ ኣይትግደድን ኢኻ።

— ብዛዕባ እዚ ኣርእስቲ ምስ ኤውሮጳዊ ሕብረትን ዓባይ ብሪጣንያን ክልተኣዊ ዝርርብ ነካይድ ኣለና። ፋይዘርን ሞደርናን ክልቲኡ ንሓደ ሰብ ከም መኸተቢ ምጥቃም ክንቅጽሎ ኢና ይብል ሀይዩ።

ንግዜኡ ሕቡራት መንግስታት አመሪካ ብንቡር መገሻታት ምእታው ንኖርወያውያን ዜጋታት አይፍቀደሎምን እዩ ዘሎ። ለብዒ ንኸየስፋሕፍሕ ንምግታእ ነፍስ ወከፍ ሃገር ስጉምታትን ደረታትን ከተኣታቱ ምሉእ መሰል አለዎ። ሕግታት መገሻ ካብ ሃገር ናብ ሃገር ብዙሕ ግዜ ዝፈላለ ኩይኑ ኩነታት ለብዒ ከአ ዘይትጽቢታዊ ብምዃኑ ኣብ ውሽጢ ሓጺር ግዜ ውን ክቐየር ይኽእል እዩ። ስለዚ ነፍስ ወከፍ ገያሺ እቲ ክገሸሉ ዝሓሰበ ዘሎ ሃገር ኣብኡ ዘለዉ ሕግታት እንታይ ምዃኖም ኣቐዲሙ ጽቡቕ ጌሩ ከጽንዖ ኣሎዎ።

ሚኒስትሪ ጉዳያት ወጻኢ ኣድላይቲ ዘይኮኑ መገሻታት ብምሉኡም ከነወግድ እዮም ዘማኽሩና ዘለዉ፡ ብጀካ ናብ ሃገራት ኤውሮጳዊ ሕብረት/ክልል ቁጠባዊ ምትሕብባር ኤውሮፓ፡ ሰዊዘርላንድን ዓባይ ብሪጣንያን፡ ከምኡ'ውን ኤውሮጳዊ ሕብረት ኣብ ሊስታ ኣስፊርመን ዘለዉ ሳልሶት ሃገራት ብትካል ህዝባዊ ጥዕና ከም ውሑሳት ዝቐጸራ ሃገራት ኢየን። [Disse er markert som lilla land/እዞን ሃገራት እዚኣተን ብሊላ ሕብሪ ተመልኪትለን ኣሎ።](#)

[Innreisekarantene og regler ved ankomst til Norge - FHI/መገሻዊ ውሽባን ንኖርወይ ክትኣቱ ከለኻን ዝምልከቱኻ ሕግታትን-ትካል ህዝባዊ ጥዕና](#)

ክሳብ ዕለት 1 ጥቅምቲ ዝምልከት፡ [nylig endret/ሕጂ ዝተቐየረ ምኽርታት መገሻ](#)፡